
Uttangakritam 3 Vishnu Stotram

ಉತ್ತಂಗಕೃತಂ 3 ವಿಷ್ಣುಸ್ತೋತ್ರಂ

Document Information



Text title : Uttangakritam 3 Vishnu Stotram

File name : uttangakRRitaM3viShNustotram.itx

Category : vishhnu, vishnu, bRRihannAradIyapurANa, stotra

Location : doc_vishhnu

Proofread by : PSA Easwaran

Description/comments : bRRihannAradIyapurANa | pUrvabhAga | adhyAya 38/3-38||

Latest update : October 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 26, 2024

sanskritdocuments.org

ಉತ್ತಂಗಕೃತಂ 3 ವಿಷ್ಣುಸ್ತೋತ್ರಂ



ಉತ್ತಂಕ ಉವಾಚ .

ನತೋಽಸ್ಮಿ ನಾರಾಯಣಮಾದಿದೇವಂ ಜಗನ್ನಿವಾಸಂ ಜಗದೇಕಬಂಧುಂ .
ಚಕ್ರಾಬ್ಜಶಾರ್ಙ್ಗಾಸಿಧರಂ ಮಹಾಂತಂ ಸ್ಮೃತಾರ್ತಿನಿಘ್ನಂ ಶರಣಂ ಪ್ರಪದ್ಯೇ .. 3..
ಯನ್ನಾಭಿಜಾಬ್ಜಪ್ರಭವೋ ವಿಧಾತಾ ಸೃಜತ್ಯಮುಂ ಲೋಕಸಮುಚ್ಚಯಂ ಚ .
ಯತ್ಕೋಧತೋ ಹಂತಿ ಜಗಚ್ಚ ರುದ್ರಸ್ತಮಾದಿದೇವಂ ಪ್ರಣತೋಽಸ್ಮಿ ವಿಷ್ಣುಂ .. 4..
ಪದ್ಮಾಪತಿಂ ಪದ್ಮದಲಾಯತಾಕ್ಷಂ ವಿಚಿತ್ರವೀರ್ಯಂ ನಿಖಿಲೈಕಹೇತುಂ .
ವೇದಾಂತವೇದ್ಯಂ ಪುರುಷಂ ಪುರಾಣಂ ತೇಜೋನಿಧಿಂ ವಿಷ್ಣುಮಹಂ ಪ್ರಪನ್ನಃ .. 5..
ಆತ್ಮಾಕ್ಷರಃ ಸರ್ವಗತೋಽಚ್ಯುತಾಖ್ಯೋ ಜ್ಞಾನಾತ್ಮಕೋ ಜ್ಞಾನವಿದಾಂ ಶರಣ್ಯಃ .
ಜ್ಞಾನೈಕವೇದ್ಯೋ ಭಗವಾನನಾದಿಃ ಪ್ರಸೀದತಾಂ ವ್ಯಷ್ಟಿಸಮಷ್ಟಿರೂಪಃ .. 6..
ಅನಂತವೀರ್ಯೋ ಗುಣಜಾತಿಹೀನೋ ಗುಣಾತ್ಮಕೋ ಜ್ಞಾನವಿದಾಂ ವರಿಷ್ಠಃ .
ನಿತ್ಯಃ ಪ್ರಪನ್ನಾರ್ತಿಹರಃ ಪರಾತ್ಮಾ ದಯಾಂಬುಧಿಮೇವ ವರದಸ್ತು ಭೂಯಾತ್ .. 7..
ಯಃ ಸ್ಥೂಲಸೂಕ್ಷ್ಮಾದಿವಿಶೇಷಭೇದೈರ್ಜಗದ್ಯಥಾವತ್ಸ್ಯಕೃತಂ ಪ್ರವಿಷ್ಟಃ .
ತ್ವಮೇವ ತತ್ಸರ್ವಮನಂತಸಾರಂ ತ್ವತ್ತಃ ಪರಂ ನಾಸ್ತಿ ಯತಃ ಪರಾತ್ಮನ್ .. 8..
ಅಗೋಚರಂ ಯತ್ತವ ಶುದ್ಧರೂಪಂ ಮಾಯಾವಿಹೀನಂ ಗುಣಜಾತಿಹೀನಂ .
ನಿರಂಜನಂ ನಿರ್ಮಲಮಪ್ರಮೇಯಂ ಪಶ್ಯಂತಿ ಸಂತಃ ಪರಮಾರ್ಥಸಂಜ್ಞಂ .. 9..
ಏಕೇನ ಹೇಮೈವ ವಿಭೂಷಣಾನಿ ಯಾತಾನಿ ಭೇದತ್ವಮುಪಾಧಿಭೇದಾತ್ .
ತಥೈವ ಸರ್ವೇಶ್ವರ ಏಕ ಏವ ಪ್ರದೃಶ್ಯತೇ ಭಿನ್ನ ಇವಾಖಿಲಾತ್ಮಾ .. 10..
ಯನ್ನಾಯಯಾ ಮೋಹಿತಚೇತಸಸ್ತಂ ಪಶ್ಯಂತಿ ನಾತ್ಮಾನಮಪಿ ಪ್ರಸಿದ್ಧಂ .
ತ ಏವ ಮಾಯಾರಹಿತಾಸ್ತದೇವ ಪಶ್ಯಂತಿ ಸರ್ವಾತ್ಮಕಮಾತ್ಮರೂಪಂ .. 11..
ವಿಭುಂ ಜ್ಯೋತಿರನೌಪಮ್ಯಂ ವಿಷ್ಣುಸಂಜ್ಞಂ ನಮಾಮ್ಯಹಂ .
ಸಮಸ್ತಮೇತದ್ದ್ಭೂತಂ ಯತೋ ಯತ್ರ ಪ್ರತಿಷ್ಠಿತಂ .. 12..
ಯತಶ್ಚೈತನ್ಯಮಾಯಾತಂ ಯದ್ರೂಪಂ ತಸ್ಯ ವೈ ನಮಃ .
ಅಪ್ರಮೇಯಮನಾಧಾರಮಾಧಾರಾರ್ಥೇಯರೂಪಕಂ .. 13..
ಪರಮಾನಂದಚಿನ್ಮಾತ್ರಂ ವಾಸುದೇವಂ ನತೋಽಸ್ಮ್ಯಹಂ .
ಹೃದ್ಗುಹಾನಿಲಯಂ ದೇವಂ ಯೋಗಿಭಿಃ ಪರಿಸೇವಿತಂ .. 14..
ಯೋಗಾನಾಮಾದಿಭೂತಂ ತಂ ನಮಾಮಿ ಪ್ರಣವಸ್ಥಿತಂ .

ನಾದಾತ್ಮಕಂ ನಾದಬೀಜಂ ಪ್ರಣವಾತ್ಮಕಮವ್ಯಯಂ .. 15..
 ಸದ್ಭಾವಂ ಸಚ್ಚಿದಾನಂದಂ ತಂ ವಂದೇ ತಿಗ್ಮಚಕ್ರಿಣಂ .
 ಅಜರಂ ಸಾಕ್ಷಿಣಂ ತ್ವಸ್ಯ ಹೃವಾಜ್ಮನಸಗೋಚರಂ .. 16..
 ನಿರಂಜನಮನಂತಾಖ್ಯಂ ವಿಷ್ಣುರೂಪಂ ನತೋಽನ್ಯಾಹಂ .
 ಇಂದ್ರಿಯಾಣಿ ಮನೋ ಬುದ್ಧಿಃ ಸತ್ತ್ವಂ ತೇಜೋ ಬಲಂ ಧೃತಿಃ .. 17..
 ವಾಸುದೇವಾತ್ಮಕಾನ್ಯಾಹುಃ ಕ್ಷೇತ್ರಂ ಕ್ಷೇತ್ರಜ್ಞಮೇವ ಚ .
 ವಿದ್ಯಾವಿದ್ಯಾತ್ಮಕಂ ಪ್ರಾಹುಃ ಪರಾತ್ಪರತರಂ ತಥಾ .. 18..
 ಅನಾದಿನಿಧನಂ ಶಾಂತಂ ಸರ್ವಧಾತಾರಮಚ್ಯುತಂ .
 ಯೇ ಪ್ರಪನ್ನಾ ಮಹಾತ್ಮಾನಸ್ತೇಷಾಂ ಮರ್ತ್ಯಿಹಿ ಶಾಶ್ವತೀ .. 19..
 ವರಂ ವರೇಣ್ಯಂ ವರದಂ ಪುರಾಣಂ ಸನಾತನಂ ಸರ್ವಗತಂ ಸಮಸ್ತಂ .
 ನತೋಽಸ್ಮಿ ಭೂಯೋಽಪಿ ನತೋಽಸ್ಮಿ ಭೂಯೋ ನತೋಽಸ್ಮಿ ಭೂಯೋಽಪಿ
 ನತೋಽಸ್ಮಿ ಭೂಯಃ .. 20..
 ಯತ್ಪಾದತೋಯಂ ಭವರೋಗವೈದ್ಯೋ ಯತ್ಪಾದಪಾಂಸುವಿಮಲತ್ವಸಿದ್ಧಿಃ .
 ಯನ್ನಾಮ ದುಷ್ಕರ್ಮನಿವಾರಣಾಯ ತಮಪ್ರಮೇಯಂ ಪುರುಷಂ ಭಜಾಮಿ .. 21..
 ಸದ್ರೂಪಂ ತಮಸದ್ರೂಪಂ ಸದಸದ್ರೂಪಮವ್ಯಯಂ .
 ತತ್ತದ್ವಿಲಕ್ಷಣಂ ಶ್ರೇಷ್ಠಂ ಶ್ರೇಷ್ಠಾಚ್ಛ್ರೇಷ್ಠತರಂ ಭಜೇ .. 22..
 ನಿರಂಜನಂ ನಿರಾಕಾರಂ ಪೂರ್ಣಮಾಕಾಶಮಧ್ಯಗಂ .
 ಪರಂ ಚ ವಿದ್ಯಾವಿದ್ಯಾಭ್ಯಾಂ ಹೃದಂಬುಜನಿವಾಸಿನಂ .. 23..
 ಸ್ವಪ್ರಕಾಶಮನಿರ್ದೇಶ್ಯಂ ಮಹತಾಂ ಚ ಮಹತ್ತರಂ .
 ಅಣೋರಣೀಯಾಂಸಮಜಂ ಸರ್ವೋಪಾಧಿವಿವರ್ಜಿತಂ .. 24..
 ಯನ್ನಿತ್ಯಂ ಪರಮಾನಂದಂ ಪರಂ ಬ್ರಹ್ಮ ಸನಾತನಂ .
 ವಿಷ್ಣುಸಂಜ್ಞಂ ಜಗದ್ಧಾಮ ತಮಸ್ಮಿ ಶರಣಂ ಗತಃ .. 25..
 ಯಂ ಭಜಂತಿ ಕ್ರಿಯಾನಿಷ್ಠಾ ಯಂ ಪಶ್ಯಂತಿ ಚ ಯೋಗಿನಃ .
 ಪೂಜ್ಯಾತ್ಮಜ್ಯತರಂ ಶಾಂತಂ ಗತೋಽಸ್ಮಿ ಶರಣಂ ಪ್ರಭುಂ .. 26..
 ಯಂ ನ ಪಶ್ಯಂತಿ ವಿದ್ವಾಂಸೋ ಯ ಏತದ್ವ್ಯಾಪ್ಯ ತಿಷ್ಠತಿ .
 ಸರ್ವಸ್ಮಾದಧಿಕಂ ನಿತ್ಯಂ ನತೋಽಸ್ಮಿ ವಿಭುಮವ್ಯಯಂ .. 27..
 ಅಂತಃಕರಣಸಂಯೋಗಾಜ್ಞೇವ ಇತ್ಯುಚ್ಯತೇ ಚ ಯಃ .
 ಅವಿದ್ಯಾಕಾರ್ಯರಹಿತಃ ಪರಮಾತ್ಮೇತಿ ಗೀಯತೇ .. 28..
 ಸರ್ವಾತ್ಮಕಂ ಸರ್ವಹೇತುಂ ಸರ್ವಕರ್ಮಫಲಪ್ರದಂ .
 ವರಂ ವರೇಣ್ಯಮಜನಂ ಪ್ರಣತೋಽಸ್ಮಿ ಪರಾತ್ಪರಂ .. 29..
 ಸರ್ವಜ್ಞಂ ಸರ್ವಗಂ ಶಾಂತಂ ಸರ್ವಾಂತರ್ಯಾಮಿಣಂ ಹರಿಂ .

ಜ್ಞಾನಾತ್ಮಕಂ ಜ್ಞಾನನಿಧಿಂ ಜ್ಞಾನಸಂಸ್ಥಂ ವಿಭುಂ ಭಜೇ .. 30..

ನಮಾಮ್ಯಹಂ ವೇದನಿಧಿಂ ಮುರಾರಿಂ ವೇದಾಂತವಿಜ್ಞಾನಸುನಿಶ್ಚಿತಾರ್ಥಂ .

ಸೂರ್ಯೇಂದುವತ್ ಪ್ರೋಜ್ವಲನೇತ್ರಮಿಂದ್ರಂ ಖಗಸ್ವರೂಪಂ ವಪತಿಸ್ವರೂಪಂ ..

31..

ಸರ್ವೇಶ್ವರಂ ಸರ್ವಗತಂ ಮಹಾಂತಂ ವೇದಾತ್ಮಕಂ ವೇದವಿದಾಂ ವರಿಷ್ಠಂ .

ತಂ ವಾಙ್ಮನೋಽಚಿಂತ್ಯಮನಂತಶಕ್ತಿಂ ಜ್ಞಾನೈಕವೇದ್ಯಂ ಪುರುಷಂ ಭಜಾಮಿ .. 32..

ಇಂದ್ರಾಗ್ನಿಕಾಲಾಸುರಪಾಶಿವಾಯುಸೋಮೇಶಮಾತ್ಮಂಢಪುರಂದರಾದ್ಯೈಃ .

ಯಃ ಪಾತಿ ಲೋಕಾನ್ ಪರಿಪೂರ್ಣಭಾವಸ್ತಮಪ್ರಮೇಯಂ ಶರಣಂ ಪ್ರಪದ್ಯೇ ..

33..

ಸಹಸ್ರಶೀರ್ಷಂ ಚ ಸಹಸ್ರಪಾದಂ ಸಹಸ್ರಾಬಾಹುಂ ಚ ಸಹಸ್ರನೇತ್ರಂ .

ಸಮಸ್ತಯಜ್ಞೈಃ ಪರಿಜುಷ್ಪಮಾದ್ಯಂ ನತೋಽಸ್ಮಿ ತುಷ್ಟಿಪ್ರದಮುಗ್ರವೀರ್ಯಂ .. 34..

ಕಾಲಾತ್ಮಕಂ ಕಾಲವಿಭಾಗಹೇತುಂ ಗುಣತ್ರಯಾತೀತಮಹಂ ಗುಣಜ್ಞಂ .

ಗುಣಪ್ರಿಯಂ ಕಾಮದಮಸ್ತಸಂಗಮತೀಂದ್ರಿಯಂ ವಿಶ್ವಭುಜಂ ವಿತ್ಯಷ್ಟಂ .. 35..

ನಿರೀಹಮಗ್ರ್ಯಂ ಮನಸಾಪ್ಯಗಮ್ಯಂ ಮನೋಮಯಂ ಚಾನ್ನಮಯಂ ನಿರೂಢಂ .

ವಿಜ್ಞಾನಭೇದಪ್ರತಿಪನ್ನಕಲ್ಪಂ ನ ವಾಙ್ಮಯಂ ಪ್ರಾಣಮಯಂ ಭಜಾಮಿ .. 36..

ನ ಯಸ್ಯ ರೂಪಂ ನ ಬಲಪ್ರಭಾವೇ ನ ಯಸ್ಯ ಕರ್ಮಾಣಿ ನ ಯತ್ರ ಮಾಣಂ .

ಜಾನಂತಿ ದೇವಾಃ ಕಮಲೋದ್ಭವಾದ್ಯಾಃ ಸ್ತೋಷ್ಯಾಮ್ಯಹಂ ತಂ ಕಥಮಾತ್ಮರೂಪಂ

.. 37..

ಸಂಸಾರಸಿಂಧೌ ಪತಿತಂ ಕದರ್ಯಂ ಮೋಹಾಕುಲಂ ಕಾಮಶತೇನ ಬದ್ಧಂ .

ಅಕೀರ್ತಿಭಾಜಂ ಪಿಶುನಂ ಕೃತಘ್ನಂ

ಸದಾಶುಚಿಂ ಪಾಪರತಂ ಪ್ರಮನ್ಯಂ .

ದಯಾಂಬುಧೇ ಪಾಹಿ ಭಯಾಕುಲಂ ಮಾಂ

ಪುನಃ ಪುನಸ್ತ್ವಾಂ ಶರಣಂ ಪ್ರಪದ್ಯೇ .. 38..

ಇತಿ ನಾರದಪುರಾಣೇ ಪೂರ್ವಭಾಗೇ ಅಷ್ಟತ್ರಿಂಶಾಧ್ಯಾಯಾಂತರ್ಗತಂ

ಉತ್ತಂಗಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .

ಬೃಹನ್ನಾರದೀಯಪುರಾಣ . ಪೂರ್ವಭಾಗ . ಅಧ್ಯಾಯ 38/3-38..

bRRihannAradIyapurANa . pUrvabhAga . adhyAya 38/3-38..

Proofread by PSA Easwaran

pdf was typeset on October 26, 2024

Please send corrections to sanskrit@cheerful.com

